

## سُورَةُ النُّورِ

### تعارف

سُورَةُ النُّورِ قرآن مجید کی چوبیسویں (24 ویں) سورت ہے۔ یہ سورت قرآن مجید کے اٹھارویں (18 ویں) پارے میں ہے۔ اس سورت میں چونسٹھ (64) آیات اور نو (9) رکوع ہیں۔ یہ سورت مدنی دور کے وسط میں نازل ہوئی۔ اس سورت کا نام اس کی آیت نمبر پینتیس (35) **اللَّهُ نُورُ السَّمَوَاتِ وَالْأَرْضِ** ترجمہ: ”اللہ آسمانوں اور زمینوں کا نور ہے“ سے ماخوذ ہے۔

نبی کریم ﷺ نے ارشاد فرمایا کہ اپنے مردوں کو سُورَةُ النُّورِ سکھاؤ اور اپنی عورتوں کو سُورَةُ النُّورِ سکھاؤ۔  
(شعب الایمان: 2205)

سُورَةُ النُّورِ اور اس سے پہلی سورت سُورَةُ الْمُؤْمِنُونَ کے مضامین مشترک نوعیت کے ہیں۔ سُورَةُ النُّورِ کو سُورَةُ الْمُؤْمِنُونَ کا اختتامیہ بھی کہا گیا ہے، یعنی جو معاشرتی زندگی سے متعلقہ مضامین سُورَةُ الْمُؤْمِنُونَ میں بیان کیے گئے ہیں ان کی تفصیل سُورَةُ النُّورِ میں آئی ہے۔

### مرکزی موضوع

سُورَةُ النُّورِ کا مرکزی موضوع معاشرتی زندگی سے متعلق آداب کا بیان ہے۔

### بنیادی مضامین

سُورَةُ النُّورِ کی ابتدا میں عفت و عصمت کی حفاظت کے متعلق اسلامی احکام بیان کیے گئے ہیں، جن میں بدکاری کی سخت سزا کا ذکر کیا گیا ہے۔ زانی عورت اور زانی مرد کے رویوں کی سنگین کو بیان کر کے ان کے لیے سخت سزا تجویز کی گئی ہے۔ اسی طرح پاک باعورت پر تہمت لگانے کی سزا بیان کی گئی ہے۔ شوہر کے اپنی بیوی پر بدکاری کا الزام لگانے کی صورت میں ان کی علیحدگی کا طریقہ بیان کیا گیا ہے، جس کو لعان کہتے ہیں۔

اس سورت مبارکہ میں حضرت عائشہ صدیقہ رضی اللہ تعالیٰ عنہا کی براءت اور پاک دامنی کا بھی ذکر کیا گیا ہے، جس کو واقعہ افاک سے تعبیر کیا جاتا ہے۔

اس سورت میں معاشرتی آداب و احکام بھی بیان کیے گئے ہیں: کسی کے گھر میں بغیر اجازت داخلے سے منع کیا گیا ہے، البتہ مسافر خانے اور سرائے وغیرہ کو اس حکم سے مستثنیٰ قرار دیا گیا ہے۔ کسی کے گھر میں داخل ہونے سے پہلے سلام کرنے کا حکم دیا گیا ہے اور اس کو بہترین دعا کہا گیا ہے۔ نگاہیں نیچی رکھنے کا حکم دیا گیا ہے۔ عورتوں کو حکم دیا گیا ہے کہ اپنے شوہر، باپ، دادا، شوہر کے باپ دادا، اپنے بیٹے،

شوہر کے بیٹے، بھائی، بھتیجے، بھانجے، مسلمان عورتوں، باندیوں، نفسانی خواہش سے پاک مردوں اور چھوٹے بچوں کے سوا اپنی زیب و زینت کسی غیر محرم پر ظاہر نہ کریں۔ ایمان والوں کو مخاطب کرتے ہوئے ارشاد فرمایا گیا ہے کہ آرام کرنے کے تین مخصوص اوقات یعنی فجر سے پہلے، ظہر سے پہلے اور عشا کے بعد، اہل خانہ کے پاس بغیر اجازت کے داخل نہیں ہونا چاہیے۔ مسلمانوں کو ارشاد فرمایا گیا ہے کہ اپنے غیر شادی شدہ مردوں، عورتوں، غلاموں اور باندیوں کا نکاح کر دیا کرو تا کہ وہ برائی سے بچے رہیں۔

اس سورت میں اللہ تعالیٰ کی نورانیت کا بھی ذکر کیا گیا ہے اور نورانیت کو یوں بیان کیا گیا ہے کہ اللہ تعالیٰ زمین و آسمان کا نور ہے۔ اس کے نور کی مثال ایسے ہے جیسے ایک طاق میں چراغ ہو۔ چراغ ایک فانوس میں رکھا ہو۔ فانوس گویا ایک موتی جیسا ستارا ہو اور اس چراغ کو زیون کا تیل روشن کرے۔ نورانیت کا عالم یہ ہے کہ بغیر شعلے کے خود ہی روشن ہو جائے، یعنی نور ہی نور ہے۔

سُورَةُ النَّوْرِ میں مسلمانوں اور کافروں کے اعمال کی مثال یوں دی گئی ہے کہ مسلمان اللہ تعالیٰ کے ذکر سے غافل نہیں ہوتے اور قیامت کے دن کا خوف رکھتے ہیں، انھیں ان کے اعمال کا پورا پورا بدلہ دیا جائے گا جب کہ کافروں کے اعمال گویا سراب ہیں کہ دور سے ایسا محسوس ہوتا ہے کہ پانی ہے مگر قریب جانے پر سوائے ریت کے کچھ نظر نہیں آتا۔

سُورَةُ النَّوْرِ میں مومنین اور منافقین کے طرز عمل کا بھی ذکر کیا گیا ہے۔ منافقین اللہ تعالیٰ اور اس کے رسول ﷺ کے فیصلوں سے روگردانی کرتے ہیں۔ جب نبی کریم ﷺ کاٹھک اللہ تعالیٰ کی مجلس میں بیٹھے ہوتے ہیں تو آنکھیں چراغ کے نکل جاتے ہیں۔ جب کسی معاملے میں فیصلہ ان کے خلاف آئے تو انکار کرتے ہیں اور جب حق میں آئے تو خوش ہوتے ہیں۔ منافقین قسمیں کھا کھا کر اپنی وفاداری کا یقین دلانے کی کوشش کرتے ہیں، مگر اللہ تعالیٰ ان کے دل کی کیفیت کو جانتا ہے۔ دنیا و آخرت کی کامیابی انھی لوگوں کے لیے ہے جو اللہ تعالیٰ اور اس کے رسول ﷺ کی اطاعت کرتے ہیں اور روگردانی کرنے والوں کے لیے جہنم کا عذاب ہے۔

سُورَةُ النَّوْرِ میں اہل ایمان کا طرز عمل یہ بیان کیا گیا ہے کہ اللہ تعالیٰ اور اس کے رسول ﷺ کے فیصلوں کو دل سے تسلیم کرتے ہیں۔ وہ آداب مجلس کا خیال کرتے ہیں، آپ ﷺ کا دل و جان سے احترام کرتے ہیں اور آپ ﷺ کو اس طرح نہیں بلاتے جس طرح آپس میں ایک دوسرے کو بلاتے ہیں۔

## بے حیائی پھیلانے پر عذاب کی وعید

إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ ۝

فِي الدُّنْيَا وَالْآخِرَةِ ۗ وَاللَّهُ يَعْلَمُ وَأَنْتُمْ لَا تَعْلَمُونَ (سُورَةُ النَّوْرِ: 19)

ترجمہ: بے شک جو لوگ پسند کرتے ہیں کہ اہل ایمان میں بے حیائی پھیلے ان کے لیے دنیا و آخرت میں دردناک عذاب ہے اور اللہ جانتا ہے اور تم نہیں جانتے۔

رُكُوعَاتُهَا ۹

سُورَةُ النُّورِ مَدَنِيَّةٌ (۱۰۲)

آيَاتُهَا ۶۴

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

سُورَةٌ أَنْزَلْنَاهَا وَفَرَضْنَاهَا وَأَنْزَلْنَا فِيهَا آيَاتٍ بَيِّنَاتٍ لَّعَلَّكُمْ تَذَكَّرُونَ ①

(یہ) ایک سورت ہے جسے ہم نے نازل کیا ہے اور اس (کے احکام) کو ہم نے فرض کیا ہے اور ہم نے اس میں واضح آیات نازل فرمائی ہیں تاکہ تم نصیحت

الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ② وَ لَيَشْهَدُ عَذَابُهُمَا طَآئِفَةٌ مِّن

حاصل کرو۔ زنا کرنے والی عورت اور زنا کرنے والا مرد ان دونوں میں سے ہر ایک کو سو کوڑے لگاؤ اور تمہیں اللہ کے دین کے معاملہ میں ان دونوں پر زرا ترس

دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ② وَ لَيَشْهَدُ عَذَابُهُمَا طَآئِفَةٌ مِّن

نہ آئے اگر تم اللہ اور آخرت کے دن پر ایمان رکھتے ہو اور چاہیے کہ مومنوں کی ایک جماعت ان دونوں کی سزا (کے موقع) پر موجود رہے۔

الْمُؤْمِنِينَ ③ الزَّانِي لَا يَنْكِحُ إِلَّا زَانِيَةً أَوْ مُشْرِكَةً ④ وَالزَّانِيَةُ لَا يَنْكِحُهَا إِلَّا زَانٍ أَوْ

زانی مرد صرف زنا کار یا مشرک عورت (ہی) سے نکاح (کرنا پسند) کرے گا اور زانیہ عورت صرف زانی یا مشرک مرد (ہی) سے نکاح (کرنا پسند) کرے گی اور

مُشْرِكٌ ⑤ وَ حُرْمٌ ذَلِكَ عَلَى الْمُؤْمِنِينَ ⑥ وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا

مومنوں پر یہ حرام کیا گیا ہے۔ اور وہ لوگ جو پاک دامن عورتوں پر (زنا کی) تہمت لگائیں پھر (اس پر) چار گواہ نہ پیش کر سکیں

بِأَرْبَعَةٍ شَهَادَةٍ فَاجْلِدُوهُمْ ثَلَاثِينَ جَلْدَةً وَلَا تَقْبَلُوا لَهُمْ شَهَادَةً أَبَدًا ⑦ وَأُولَئِكَ هُمُ

تو ان کو اسی (۸۰) کوڑے لگاؤ اور کبھی بھی ان کی کوئی گواہی قبول نہ کرو اور وہی لوگ

الْفٰسِقُونَ ⑧ إِلَّا الَّذِينَ تَابُوا مِنْ بَعْدِ ذَلِكَ وَأَصْلَحُوا ⑨ فَإِنَّ اللَّهَ غَفُورٌ رَّحِيمٌ ⑩ وَ

فاسق ہیں۔ مگر وہ لوگ جو اس کے بعد توبہ کر لیں اور (اپنی) اصلاح کر لیں تو بے شک اللہ بڑا ہی بخشنے والا نہایت رحم فرمانے والا ہے۔ اور

الَّذِينَ يَرْمُونَ أَرْوَاحَهُمْ وَلَمْ يَكُنْ لَهُمْ شَهَادَةٌ إِلَّا أَنْفُسُهُمْ فَشَهَادَةُ أَحَدِهِمْ أَرْبَعُ

وہ لوگ جو اپنی بیویوں پر (زنا کی) تہمت لگائیں اور ان کے پاس خود ان کے سوا کوئی گواہ نہ ہو تو ان میں سے ایسے کسی شخص کی گواہی یہ ہے کہ (وہ) چار بار اللہ کی

شَهِدَتْ بِاللَّهِ ⑪ إِنَّهُ لَمِنَ الصَّادِقِينَ ⑫ وَالْخَامِسَةُ أَنَّ لَعْنَتَ اللَّهِ عَلَيْهِ إِنْ كَانَ مِنَ

قسم کھا کر گواہی دے کہ یقیناً وہ (اس لگائے ہوئے الزام میں) سچا ہے۔ اور پانچویں بار یہ (کہے) کہ اُس پر اللہ کی لعنت ہو اگر وہ

الْكٰذِبِيْنَ ۚ وَ يَدْرُوْا عَنْهَا الْعَذَابَ اَنْ تَشْهَدَ اَرْبَعَ شَهٰدٰتٍ بِاللّٰهِ اِنَّهُ لَسِنَ

جھوٹا ہو۔ اور اس عورت سے (بھی) یہ بات (زنا کی) سزا کو نال سکتی ہے کہ وہ چار بار اللہ کی قسم کھا کر گواہی دے کہ وہ (شوہر) یقیناً (اس الزام میں) جھوٹا

الْكٰذِبِيْنَ ۙ وَالْخَامِسَةَ اَنَّ غَضَبَ اللّٰهِ عَلَيْهَا اِنْ كَانَ مِنَ الصّٰدِقِيْنَ ۙ وَ لَوْ لَا فَضْلُ

ہے۔ اور پانچویں بار یہ (کہے) کہ اللہ کا غضب ہو اُس (عورت) پر اگر وہ (شوہر) سچا ہے۔ اور اگر تم پر اللہ کا فضل

اللّٰهِ عَلَيْكُمْ وَرَحْمَتُهُ وَ اَنَّ اللّٰهَ تَوَّابٌ حَكِيْمٌ ۙ اِنَّ الَّذِيْنَ جَاءُوْا بِالْاِفْكِ

اور اُس کی رحمت نہ ہوتی (تو تم بڑی مشکل میں پڑ جاتے) اور بے شک اللہ بہت زیادہ توبہ قبول فرمانے والا بڑی حکمت والا ہے۔ بے شک جن لوگوں نے

عُصْبَةٌ مِّنْكُمْ ۙ لَا تَحْسَبُوْهُ شَرًّا لَّكُمْ ۙ بَلْ هُوَ خَيْرٌ لَّكُمْ

(حضرت عائشہ صدیقہ رضی اللہ عنہا پر) بہتان لگایا (وہ) تمہارے اندر کا (ہی) ایک ٹولہ ہے تم اس (بہتان کے واقعہ) کو اپنے حق میں بُرامت سمجھو بلکہ وہ تمہارے حق

لِكُلِّ اَمْرٍ مِّنْهُمْ مَّا اَكْتَسَبَ مِنَ الْاِثْمِ ۗ وَ الَّذِي تَوَلٰى كِبْرَهُ مِنْهُمْ لَهٗ عَذَابٌ

میں بہتر (ہی) ہے اُن میں سے ہر ایک نے جتنا گناہ کمایا اُس کے لیے اتنا ہی حصہ ہے اور اُن میں سے جس نے اس (بہتان) میں سب سے زیادہ حصہ لیا

عَظِيْمٌ ۙ لَوْ لَا اِذْ سَبَعْتُمْ هٗ ظَنَّ الْمُؤْمِنُوْنَ وَ الْمُؤْمِنٰتُ بِاَنْفُسِهِنَّ خَيْرًا ۙ

اُس کے لیے بڑا عذاب ہے۔ (ایسا) کیوں نہ ہو کہ جب تم نے اس (بہتان) کو سنا تھا تو مومن مردوں اور مومن عورتوں نے اپنوں کے بارے میں نیک گمان کیا

وَ قَالُوْا هٰذَا اِفْكٌ مُّبِيْنٌ ۙ لَوْ لَا جَاءُوْا عَلَيْهِ بِاَرْبَعَةٍ شٰهَدٰٓءٍ ۙ فَاِذْ لَمْ يَأْتُوْا بِالْشٰهَدٰٓءِ

ہوتا اور کہا ہوتا کہ یہ تو بالکل واضح بہتان ہے۔ وہ (بہتان لگانے والے) اس پر چار گواہ کیوں نہ لائے پھر جب وہ گواہ نہیں لاسکے تو (جان لو)

فَاُولٰٓئِكَ عِنْدَ اللّٰهِ هُمُ الْكٰذِبُوْنَ ۙ وَ لَوْ لَا فَضْلُ اللّٰهِ عَلَيْكُمْ وَرَحْمَتُهُ فِي الدُّنْيَا وَ

یہی لوگ اللہ کے نزدیک جھوٹے ہیں۔ اور اگر تم پر دنیا اور آخرت میں اللہ کا فضل اور اُس کی رحمت نہ ہوتی تو

الْاٰخِرَةِ لَسَسْتُمْ فِيْ مَا اَفَضْتُمْ فِيْهِ عَذَابٌ عَظِيْمٌ ۙ اِذْ تَلَقَّوْهُ بِالْسِيْنَتِكُمْ وَ تَقْوَلُوْنَ

جس (تہمت کے) چرچے میں تم پڑ گئے ہو اس پر تمہیں بڑا عذاب پہنچتا۔ (جب تم ایک دوسرے سے) اس (بہتان) کو اپنی زبانوں سے نقل کر رہے تھے اور

بِاَفْوَاهِكُمْ مَّا لَيْسَ لَكُمْ بِهِ عِلْمٌ وَ تَحْسَبُوْنَ هٗٓ اِنَّا ۙ وَ هُوَ عِنْدَ اللّٰهِ عَظِيْمٌ ۙ وَ لَوْ لَا

اپنے منہ سے وہ کچھ کہتے تھے جس کا تمہیں کوئی علم ہی نہ تھا اور تم اس کو معمولی بات سمجھ رہے تھے حالانکہ وہ اللہ کے نزدیک بہت بڑی بات تھی۔ اور ایسا کیوں نہ

اِذْ سَبَعْتُمْ هٗ قُلْتُمْ مَّا يَكُوْنُ لَنَا اَنْ نَّتَكَلَّمَ بِهٰذَا ۙ سُبْحٰنَكَ هٰذَا بُهْتَانٌ عَظِيْمٌ ۙ

ہوا جب تم نے اس (بہتان) کو سنا تھا تو تم کہہ دیتے کہ ہمیں لائق نہیں کہ ہم ایسی بات تمہ پر لائیں (اے اللہ!) تُو پاک ہے یہ تو بہت بڑا بہتان ہے۔



يَعْظُمُ اللَّهُ أَنْ تَعُوذُوا بِالْمِثْلَةِ أَبَدًا إِنَّ كُنْتُمْ مُؤْمِنِينَ ﴿١٧﴾ وَيُبَيِّنُ اللَّهُ لَكُمُ الْآيَاتِ ط

اللہ تمہیں نصیحت فرماتا ہے کہ پھر کبھی بھی ایسی بات نہ کرنا اگر تم مومن ہو۔ اور اللہ تمہارے لیے آیات کھول کھول کر بیان فرماتا ہے اور

اللَّهُ عَلِيمٌ حَكِيمٌ ﴿١٨﴾ إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ

اللہ خوب جاننے والا بڑی حکمت والا ہے۔ بے شک جو لوگ پسند کرتے ہیں کہ اہل ایمان میں بے حیائی پھیلے اُن کے لیے دُنیا و آخرت میں

عَذَابٌ أَلِيمٌ ۚ فِي الدُّنْيَا وَ الْآخِرَةِ ط وَاللَّهُ يَعْلَمُ وَأَنْتُمْ لَا تَعْلَمُونَ ﴿١٩﴾ وَ لَوْ لَا فَضْلُ

دردناک عذاب ہے اور اللہ جانتا ہے اور تم نہیں جانتے۔ اور اگر تم پر اللہ کا فضل

اللَّهُ عَلَيْكُمْ وَرَحْمَتُهُ وَأَنَّ اللَّهَ رَعُوفٌ رَحِيمٌ ﴿٢٠﴾ يَا أَيُّهَا الَّذِينَ آمَنُوا لَا تَتَّبِعُوا خُطُوَاتِ

اور اُس کی رحمت نہ ہوتی (تو تم پر عذاب آجاتا) اور بے شک اللہ بہت شفقت فرمانے والا نہایت رحم فرمانے والا ہے۔ اے ایمان والو! شیطان کے نقش قدم کی

الشَّيْطَانِ ط وَمَنْ يَتَّبِعْ خُطُوَاتِ الشَّيْطَانِ فَإِنَّهُ يَأْمُرُ بِالْفَحْشَاءِ وَالْمُنْكَرِ ط وَ لَوْ لَا فَضْلُ

بیروی نہ کرو اور جو شخص شیطان کے نقش قدم کی پیروی کرتا ہے تو بے شک وہ (اسے) بے حیائی اور بُرائی کا حکم دیتا ہے اور اگر تم پر اللہ کا فضل

اللَّهُ عَلَيْكُمْ وَرَحْمَتُهُ مَا زَكَا مِنْكُمْ مِنْ أَحَدٍ أَبَدًا ۚ وَلَكِنَّ اللَّهَ يُزَكِّي مَنْ يَشَاءُ ط وَاللَّهُ

اور اُس کی رحمت نہ ہوتی تو تم میں سے کوئی بھی کبھی پاک نہ ہوتا لیکن اللہ جسے چاہتا ہے پاک فرما دیتا ہے اور اللہ

سَبِيْعٌ عَلِيمٌ ﴿٢١﴾ وَ لَا يَأْتَلِ أُولُوا الْفَضْلِ مِنْكُمْ وَ السَّعَةِ أَنْ يُؤْتُوا أُولَى الْقُرْبَىٰ وَ

خوب سننے والا خوب جاننے والا ہے۔ اور قسم نہ کھائیں جو تم میں سے (دینی) فضیلت اور (مالی) وسعت والے ہیں کہ وہ رشتہ داروں اور

الْمَسْكِينِ وَ الْمُهَاجِرِينَ فِي سَبِيلِ اللَّهِ ط وَ لِيَعْفُوا وَ لِيَصْفَحُوا ط أَلَا تُحِبُّونَ أَنْ يَغْفِرَ

مسکینوں اور اللہ کی راہ میں ہجرت کرنے والوں کو (کچھ) نہ دیں گے اور انہیں چاہیے کہ معاف کر دیں اور درگزر کریں کیا تم پسند نہیں کرتے کہ اللہ تمہیں بخش

اللَّهُ لَكُمْ ط وَاللَّهُ غَفُورٌ رَحِيمٌ ﴿٢٢﴾ إِنَّ الَّذِينَ يَرْمُونَ الْمُحْصَنَاتِ الْغَافِلَاتِ الْمُؤْمِنَاتِ

دے اور اللہ بڑا ہی بخشنے والا، نہایت رحم فرمانے والا ہے۔ بے شک وہ لوگ جو پاک دامن بھولی بھالی مومن عورتوں پر تہمت لگاتے ہیں

لِعَنُوا فِي الدُّنْيَا وَ الْآخِرَةِ ۚ وَ لَهُمْ عَذَابٌ عَظِيمٌ ﴿٢٣﴾ يَوْمَ تَشْهَدُ عَلَيْهِمْ أَلْسِنُهُمْ وَ

اُن پر دنیا اور آخرت میں لعنت کی گئی ہے اور ان کے لیے بہت بڑا عذاب ہے۔ (وہ اس دن کو یاد رکھیں) جس دن گواہی دیں گی اُن کے خلاف اُن کی زبانیں اور

أَيْدِيهِمْ وَ أَرْجُلُهُمْ بِمَا كَانُوا يَعْمَلُونَ ﴿٢٤﴾ يَوْمَئِذٍ يُوفِّيهِمُ اللَّهُ دِينَهُمُ الْحَقَّ وَ يَعْلَمُونَ

اُن کے ہاتھ اور ان کے پاؤں ان (اعمال) پر جو وہ کیا کرتے تھے۔ اس دن اللہ انہیں اُن (کے اعمال) کا حقیقی بدلہ پورا پورا عطا فرمائے گا اور وہ جان لیں

أَنَّ اللَّهَ هُوَ الْحَقُّ الْمُبِينُ ﴿۲۵﴾ الْخَبِيثَاتُ لِلْخَبِيثِينَ وَالْخَبِيثُونَ لِلْخَبِيثَاتِ ۖ

گے کہ بے شک اللہ ہی حق ہے (اور حق کا) ظاہر فرمانے والا ہے۔ ناپاک عورتیں ناپاک مردوں کے لائق ہیں اور ناپاک مرد ناپاک عورتوں کے لائق ہیں اور

الطَّيِّبَاتُ لِلطَّيِّبِينَ وَالطَّيِّبُونَ لِلطَّيِّبَاتِ ۖ أُولَٰئِكَ مُبَرَّءُونَ مِمَّا يَقُولُونَ ۗ

پاکیزہ عورتیں پاکیزہ مردوں کے لائق ہیں اور پاکیزہ مرد پاکیزہ عورتوں کے لائق ہیں یہ لوگ بری ہیں ان (تہمت والی) باتوں سے جو (ناپاک) لوگ بیان

لَهُمْ مَغْفِرَةٌ ۖ وَرِزْقٌ كَرِيمٌ ﴿۲۶﴾ يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّىٰ

کر رہے ہیں ان (پاکیزہ افراد) کے لیے مغفرت اور عزت والا رزق ہے۔ اے ایمان والو! اپنے گھروں کے سوا دوسرے گھروں میں داخل نہ ہونا یہاں تک کہ تم

تَسْتَأْنِسُوا ۖ وَتُسَلِّمُوا عَلَىٰ أَهْلِهَا ۗ ذَٰلِكُمْ خَيْرٌ لَّكُمْ لَعَلَّكُمْ تَذَكَّرُونَ ﴿۲۷﴾ فَإِنْ لَمْ

اجازت (نہ) لے لو اور گھر والوں کو سلام (نہ) کر لو یہ تمہارے لیے بہتر ہے تاکہ تم نصیحت حاصل کرو۔ پھر اگر تم ان (گھروں)

تَجِدُوا فِيهَا أَحَدًا فَلَا تَدْخُلُوهَا حَتَّىٰ يُؤْذَنَ لَكُمْ ۖ وَإِنْ قِيلَ لَكُمْ ارجِعُوا

میں کسی کو موجود نہ پاؤ تو ان میں مت داخل ہو یہاں تک کہ تمہیں اجازت دی جائے اور اگر تم سے کہا جائے کہ واپس چلے جاؤ

فَارْجِعُوا هُوَ أَزْكَىٰ لَكُمْ ۗ وَاللَّهُ بِمَا تَعْمَلُونَ عَلِيمٌ ﴿۲۸﴾ لَيْسَ عَلَيْكُمْ جُنَاحٌ أَنْ تَدْخُلُوا

تو تم واپس چلے جاؤ یہ تمہارے لیے پاکیزہ ترین بات ہے اور اللہ ان کاموں کو جو تم کرتے ہو خوب جانتا ہے۔ تم پر کوئی گناہ نہیں ہے کہ تم ایسے گھروں میں

بُيُوتًا غَيْرَ مَسْكُونَةٍ فِيهَا مَتَاعٌ لَّكُمْ ۗ وَاللَّهُ يَعْلَمُ مَا تُبْدُونَ ۖ وَمَا تَكْتُمُونَ ﴿۲۹﴾

(اجازت لیے بغیر) داخل ہو جن میں کوئی رہائش پذیر نہ ہو جن میں تمہارا کوئی سامان ہو اور اللہ سب جانتا ہے جو کچھ تم ظاہر کرتے ہو اور جو کچھ تم چھپاتے ہو۔

قُلْ لِلْمُؤْمِنِينَ يَغُضُّوا مِنْ أَبْصَارِهِمْ ۖ وَيَحْفَظُوا فُرُوجَهُمْ ۗ ذَٰلِكَ أَزْكَىٰ لَهُمْ ۗ

(اے نبی ﷺ! مومن مردوں سے فرمادیجئے کہ اپنی نگاہیں نیچی رکھیں اور اپنی شرم گاہوں کی حفاظت کریں یہ ان کے لیے پاکیزہ ترین بات ہے،

إِنَّ اللَّهَ خَبِيرٌ بِمَا يَصْنَعُونَ ﴿۳۰﴾ وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ ۖ وَيَحْفَظْنَ

بے شک اللہ ان کاموں سے خوب واقف ہے جو وہ کر رہے ہیں۔ اور آپ مومنہ عورتوں سے فرمادیجئے کہ وہ اپنی نگاہیں نیچی رکھیں اور اپنی شرم گاہوں

فُرُوجَهُنَّ ۖ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا ۖ وَلَا يَضْرِبْنَ بِخُمُرِهِنَّ عَلَىٰ

کی حفاظت کریں اور اپنی زینت ظاہر نہ کریں سوائے اُس کے جو اُس میں سے از خود ظاہر ہو جائے اور چاہیے کہ وہ اپنے سروں پر لی ہوئی اوڑھنیاں اپنے

جُيُوبِهِنَّ ۗ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ آبَائِهِنَّ أَوْ أَبْنَائِهِنَّ

گریبانوں پر ڈالے رہیں اور اپنی زینت ظاہر نہ کریں سوائے اپنے شوہر یا اپنے والد یا اپنے شوہر کے والد یا اپنے بیٹوں یا

أَوْ أَبْنَاءٍ بُعُولَتِهِنَّ أَوْ إِخْوَانِهِنَّ أَوْ بَنِي إِخْوَاتِهِنَّ أَوْ نِسَائِهِنَّ أَوْ مَا مَلَكَتْ

اپنے شوہر کے بیٹوں یا اپنے بھائیوں یا اپنے بھتیجیوں یا اپنے بھانجیوں یا اپنی جیسی عورتوں یا کیزیوں کے

أَيَّانَهُنَّ أَوْ التَّبَعِينَ غَيْرِ أَوْلِيِ الْإِرْبَةِ مِنَ الرِّجَالِ أَوِ الطِّفْلِ الَّذِينَ لَمْ يَظْهَرُوا

جن کی وہ مالک ہیں یا مردوں میں سے ان خدمت گاروں کے جو (جنسی) خواہش نہیں رکھتے یا ان بچوں کے جو عورتوں کی پردہ والی چیزوں سے واقف نہیں

عَلَى عَوْرَتِ النِّسَاءِ وَ لَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ ۗ

ہوئے اور (مومنہ عورتوں کو چاہیے کہ) وہ (چلتے ہوئے) اپنے پاؤں (زمین پر) زور سے نہ رکھیں کہ وہ (سنگھار) ظاہر ہو جائے جو انھوں نے اپنی زینت میں

وَتُوبُوا إِلَى اللَّهِ جَبِينًا إِنَّهُ الْمُوْمِنُونَ لَعَلَّكُمْ تَقْلِحُونَ ﴿٣١﴾ وَأَنْكِحُوا الْأَيَّامِي مِنْكُمْ وَ

سے چھپا رکھا ہے اور اے مومنو! تم سب اللہ کے حضور توبہ کرو تاکہ تم کامیاب ہو جاؤ۔ اور تم میں سے جو بے نکاح ہوں ان کا نکاح کرو

الصَّالِحِينَ مِنْ عِبَادِكُمْ وَ إِمَائِكُمْ ۖ إِنَّ يَكُونُوا فُقَرَاءَ يُغْنِيهِمُ اللَّهُ مِنْ فَضْلِهِ ۗ

اور تمہارے غلاموں اور کیزیوں میں سے بھی جو (نکاح کے) قابل ہوں (ان کا بھی نکاح کر دو) اگر وہ نادار ہوں تو اللہ انہیں اپنے فضل سے غنی فرما دے گا۔

وَ اللَّهُ وَاسِعٌ عَلِيمٌ ﴿٣٢﴾ وَ لِيَسْتَعْفِفِ الَّذِينَ لَا يَجِدُونَ نِكَاحًا حَتَّى يُغْنِيَهُمُ اللَّهُ مِنْ

اور اللہ بڑی وسعت والا بہت علم والا ہے۔ اور ایسے لوگوں کو پاک دامنی اختیار کرنی چاہیے جو نکاح کی استطاعت نہیں رکھتے یہاں تک کہ اللہ انہیں اپنے فضل

فَضْلِهِ ۗ وَ الَّذِينَ يَبْتَغُونَ الْكِتَابَ مِنْكُمْ فَمَا مَلَكَتْ أَيْمَانُكُمْ فَكَاتِبُوهُمْ إِنْ عَلِمْتُمْ فِيهِمْ

سے غنی فرما دے اور تمہارے (غلاموں اور کیزیوں) میں سے جو مکاتبت (آزادی کا معاہدہ) کرنا چاہیں تو ان سے مکاتبت کر لو اگر تم جانتے ہو کہ ان کے اندر

خَيْرًا ۗ وَ أَتَوْهُمْ مِنْ مَالِ اللَّهِ الَّذِي آتَاكُمْ ۗ وَ لَا تُكْرِهُوا فَتَيَاتِكُمْ عَلَى الْبِغَاءِ إِنْ

کوئی خیر ہے اور انہیں اللہ کے اس مال میں سے دو جو اُس نے تمہیں عطا فرمایا ہے اور اپنی کیزیوں کو بدکاری پر مجبور نہ کرو جب کہ وہ پاک دامن رہنا چاہتی

أَرَدْنَ تَحَصُّنًا لِيَبْتِغُوا عَرَضَ الْحَيَاةِ الدُّنْيَا ۗ وَ مَنْ يُكْرِهْنَهُنَّ فَإِنَّ اللَّهَ مِنْ بَعْدِ كُرْهِيهِنَّ

ہوں (محض اس لیے) کہ تمہیں دنیا کی زندگی کے فائدے حاصل ہو جائیں اور جو انہیں مجبور کرے گا تو ان کے مجبور ہوجانے کے بعد بے شک اللہ (ان کیزیوں

غَفُورٌ رَحِيمٌ ﴿٣٣﴾ وَ لَقَدْ أَنْزَلْنَا إِلَيْكُمْ آيَاتٍ مُبَيِّنَاتٍ وَ مَثَلًا مِّنَ الَّذِينَ خَلَوْا مِنْ

(کو) بڑا ہی بخشنے والا نہایت رحم فرمانے والا ہے۔ اور یقیناً ہم نے تمہاری طرف واضح کرنے والی آیات نازل کر دی ہیں اور ان لوگوں کی کچھ مثالیں جو تم سے پہلے

قَبْلِكُمْ وَ مَوْعِظَةً لِّلْمُتَّقِينَ ﴿٣٤﴾ اللَّهُ نُورُ السَّمَوَاتِ وَ الْأَرْضِ ۗ مَثَلُ نُورِهِ كَمِشْكَاةٍ فِيهَا

گزر چکے ہیں اور (یہ) پرہیزگاروں کے لیے نصیحت ہے۔ اللہ آسمانوں اور زمینوں کا نور ہے اُس کے نور کی مثال یوں ہے جیسے ایک طاق میں ایک چراغ

مُصْبَاحٌ ط الْبُصْبَاحُ فِي زُجَاجَةٍ ط الزُّجَاجَةُ كَانَتْهَا كَوَكَبٌ دُرِّيٌّ يُوقَدُ مِنْ شَجَرَةٍ مُبْرَكَةٍ

(رکھا) ہو (وہ) چراغ (شیشے کے) ایک فانوس میں ہو (وہ) فانوس گویا موتی کی طرح ایک چمکتا ہوا تارا ہے وہ (چراغ) زیتون کے ایسے مبارک درخت کے

زَيْتُونَةٍ لَا شَرْقِيَّةٍ وَلَا غَرْبِيَّةٍ ۚ يَكَادُ زَيْتُهَا يُضِيءُ ۖ وَلَوْ لَمْ تَمْسَسْهُ نَارٌ ۖ نُورٌ عَلَى نُورٍ ط

تیل سے روشن کیا جاتا ہے جو نہ شرقی ہے نہ غربی قریب ہے کہ اُس کا تیل اپنے آپ ہی روشن ہو جائے اگرچہ اُسے آگ نہ بھی چھوئے یہ نُور پر نُور ہے

يَهْدِي اللَّهُ لِنُورِهِ مَن يَشَاءُ ط وَيَضْرِبُ اللَّهُ الْأَمْثَالَ لِلنَّاسِ ط وَاللَّهُ بِكُلِّ شَيْءٍ

اللہ جسے چاہتا ہے اپنے نُور کی طرف رہ نمائی فرماتا ہے اور اللہ لوگوں کے لیے مثالیں بیان فرماتا ہے اور اللہ ہر شے کو خوب جاننے والا ہے۔

عَلِيمٌ ﴿٣٥﴾ فِي بُيُوتٍ أذنَ اللهُ أَنْ تُرْفَعَ وَ يُذَكَرَ فِيهَا اسْمُهُ ۖ

(اللہ کے نُور کی طرف ہدایت پانے والے) ایسے گھروں میں ہیں (جن کے متعلق) اللہ نے حکم دیا ہے کہ ان کو بلند مقام دیا جائے اور ان میں اس کا نام ذکر کیا

يُسَبِّحُ لَهُ فِيهَا بِالْغُدُوِّ وَالْآصَالِ ﴿٣٦﴾ رِجَالٌ ۖ لَا تُلْهِيهِمْ تِجَارَةٌ وَلَا بَيْعٌ عَنْ ذِكْرِ اللَّهِ

جائے اُن میں صبح اور شام اس کی تسبیح بیان کرتے ہیں۔ وہ مرد جنہیں کوئی تجارت اور کوئی خرید و فروخت نہ اللہ کے ذکر سے غافل کرتی ہے

وَإِقَامِ الصَّلَاةِ وَإِيتَاءِ الزَّكَاةِ ط يَخَافُونَ يَوْمًا تَتَقَلَّبُ فِيهِ الْقُلُوبُ وَالْأَبْصَارُ ﴿٣٧﴾

اور نہ نماز قائم کرنے سے اور نہ زکوٰۃ ادا کرنے سے وہ اُس دن سے ڈرتے رہتے ہیں جس میں دل اور آنکھیں اُلٹ پلٹ جائیں گی۔

لِيَجْزِيَهُمُ اللَّهُ أَحْسَنَ مَا عَمِلُوا وَيَزِيدَهُم مِّن فَضْلِهِ ط وَاللَّهُ يَرْزُقُ مَن يَشَاءُ بِغَيْرِ

تا کہ اللہ انہیں بہترین بدلہ دے اُس کا جو انہوں نے اعمال کیے اور انہیں اپنے فضل سے مزید عطا فرمائے اور اللہ جسے چاہتا ہے بے حساب رزق عطا فرماتا

حِسَابٍ ﴿٣٨﴾ وَالَّذِينَ كَفَرُوا أَعْمَالُهُمْ كَسَرَابٍ بِقِيَعَةٍ يَحْسَبُهُ الظَّمَانُ مَاءً ط حَتَّىٰ إِذَا

ہے۔ اور وہ لوگ جنہوں نے کفر کیا اُن کے اعمال کسی چٹیل میدان میں سراب کی طرح ہیں بیاسا اُسے پانی سمجھتا ہے یہاں تک کہ جب وہ اس کے پاس (اُسے

جَاءَهُ لَمْ يَجِدْهُ شَيْئًا وَوَجَدَ اللَّهُ عِنْدَهُ فَوْقَهُ حِسَابَهُ ط وَاللَّهُ سَرِيعُ الْحِسَابِ ﴿٣٩﴾

پینے کے لیے) آتا ہے تو اُسے کچھ بھی نہیں پاتا اور وہ اللہ کو اپنے پاس پاتا ہے تو وہ (اللہ) اُسے اُس کا پورا حساب چکا دیتا ہے اور اللہ بہت جلد حساب لینے والا

أَوْ كَظُلُمٍ فِي بَحْرٍ لُّجِّيٍّ يَّغْشَاهُ مَوْجٌ مِّن فَوْقِهِ مَوْجٌ مِّن فَوْقِهِ سَحَابٌ ط

ہے۔ یا (کفار کے اعمال کی مثال ایسی ہے) جیسے گہرے سمندر میں اندھیرے ہوں جس پر ایک موج چھائی ہوئی ہو اُس موج پر ایک اور موج (ہو اور) اُس کے

ظُلُمَتْ بَعْضُهَا فَوْقَ بَعْضٍ ط إِذَا أَخْرَجَ يَدَهُ لَمْ يَكْدِ يَرُهَا ط وَمَن لَّمْ يَجْعَلِ اللَّهُ لَهُ نُورًا

اوپر بادل نہ در نہ اندھیرے (ہی اندھیرے) ہیں اگر کوئی اپنا ہاتھ نکالے تو اُسے بھی نہ دیکھ پائے اور جس کو اللہ نُور عطا نہ کرے تو اُس کے لیے کوئی

فَمَا لَهُ مِنْ نُورٍ ۝۳۰ أَلَمْ تَرَ أَنَّ اللَّهَ يُسَبِّحُ لَهُ مِنْ فِي السَّمَوَاتِ وَالْأَرْضِ وَالطَّيْرِ

اُوڑنے والے۔ (اے مخاطب!) کیا تو نے نہیں دیکھا کہ بے شک اللہ ہی ہے جس کی تسبیح بیان کرتی ہے ہر وہ شے جو آسمانوں اور زمینوں میں ہے اور پڑ پھیلائے

صَفَّتِ كُلُّ شَيْءٍ لَدَيْهِ عِلْمَ صَلَاتِهِ وَتَسْبِيحَهُ ۝۳۱ وَاللَّهُ مُلْكُ

پرندے ہر ایک نے اپنی نماز اور اپنی تسبیح یقیناً جان رکھی ہے اور اللہ اُسے خوب جانتا ہے جو وہ کر رہے ہیں۔ اور اللہ ہی کے لیے آسمانوں اور زمینوں کی

السَّمَوَاتِ وَالْأَرْضِ ۝۳۲ وَإِلَى اللَّهِ الْمَصِيرُ ۝۳۳ أَلَمْ تَرَ أَنَّ اللَّهَ يُرْزِقُ سَحَابًا ثُمَّ يُؤَلِّفُ بَيْنَهُ

بادشاہت ہے اور اللہ ہی کی طرف پلٹ کر جاتا ہے۔ کیا تو نے نہیں دیکھا کہ اللہ بادلوں کو چلاتا ہے پھر انہیں آپس میں ملا دیتا ہے

ثُمَّ يَجْعَلُهُ رُكَّامًا فَتَرَى الْوَدْقَ يَخْرُجُ مِنْ خِلَالِهِ ۝۳۴ وَيُنَزِّلُ مِنَ السَّمَاءِ مِنْ

پھر اُس کو نہ بنے بنا دیتا ہے پھر (اے مخاطب!) تو دیکھتا ہے کہ بارش کے قطرے اس کے درمیان سے ٹپکتے ہیں اور وہ آسمان سے پہاڑوں (جیسے بادلوں) سے

جِبَالٍ فِيهَا مِنْ بَرَدٍ فَيَصِيبُ بِهِ مَنْ يَشَاءُ وَيَصْرِفُهُ عَنْ مَنْ يَشَاءُ ۝۳۵ طَيَّكَادُ سَنَا بَرِّقَهُ

اُلے برساتا ہے پھر جس پر چاہتا ہے اسے برسا دیتا ہے اور جس سے چاہتا ہے اسے ہٹا دیتا ہے قریب ہے کہ اُس (بادل) کی بجلی کی چمک ان کی

يَذْهَبُ بِالْأَبْصَارِ ۝۳۶ يُقَلِّبُ اللَّهُ اللَّيْلَ وَالنَّهَارَ ۝۳۷ إِنَّ فِي ذَلِكَ لَعِبْرَةً لِّأُولِي

آنکھوں کو ختم کر دے۔ اللہ رات اور دن کو بدلتا رہتا ہے یقیناً اس میں عبرت (کا سامان) ہے بصیرت رکھنے والوں کے لیے۔

الْأَبْصَارِ ۝۳۸ وَاللَّهُ خَلَقَ كُلَّ دَابَّةٍ مِنْ مَّاءٍ ۝۳۹ فَمِنْهُمْ مَنْ يَمْشِي عَلَى بَطْنِهِ ۝۴۰ وَمِنْهُمْ مَنْ

اور اللہ نے زمین پر چلنے والے ہر جان دار کو پانی سے پیدا فرمایا ان میں سے کوئی اپنے پیٹ کے بل چلتا پھرتا ہے اور ان میں سے کوئی

يَمْشِي عَلَى رِجْلَيْنِ ۝۴۱ وَمِنْهُمْ مَنْ يَمْشِي عَلَى أَرْبَعٍ ۝۴۲ يَخْلُقُ اللَّهُ مَا يَشَاءُ ۝۴۳ إِنَّ اللَّهَ عَلَى كُلِّ

دو ٹانگوں پر چلتا پھرتا ہے اور ان میں سے کوئی چار پاؤں پر چلتا پھرتا ہے اللہ جو چاہتا ہے پیدا فرماتا ہے۔ بے شک اللہ ہر چیز پر پوری

شَيْءٍ قَدِيرٌ ۝۴۴ لَقَدْ أَنْزَلْنَا آيَاتٍ مُبَيِّنَاتٍ ۝۴۵ وَاللَّهُ يَهْدِي مَنْ يَشَاءُ إِلَى صِرَاطٍ

طرح قادر ہے۔ یقیناً ہم نے واضح آیتیں نازل کیں اور اللہ جسے چاہتا ہے سیدھے راستے کی طرف ہدایت عطا فرماتا ہے۔

مُسْتَقِيمٍ ۝۴۶ وَيَقُولُونَ آمَنَّا بِاللَّهِ وَبِالرَّسُولِ وَأَطَعْنَا ثُمَّ يَتَوَلَّى فَرِيقٌ مِّنْهُمْ مِّنْ

اور وہ کہتے ہیں ہم اللہ پر اور رسول (ﷺ) پر ایمان لائے اور ہم نے اطاعت کی پھر اس کے بعد ان میں سے ایک گروہ (اس دعوے کے

بَعْدَ ذَلِكَ ۝۴۷ وَمَا أَوْلِيكَ بِالْمُؤْمِنِينَ ۝۴۸ وَإِذَا دُعُوا إِلَى اللَّهِ وَرَسُولِهِ لِيَحْكُمَ

بعد) منھ موڑ لیتا ہے اور ایسے لوگ (حقیقت میں) مومن نہیں ہیں۔ اور جب انھیں اللہ اور اُس کے رسول (ﷺ) کی طرف بلایا جاتا ہے تاکہ



بَيْنَهُمْ إِذَا فَرِيقٌ مِّنْهُمْ مُّعْرِضُونَ ﴿٣٨﴾ وَ إِن يَكُن لَّهُمُ الْحَقُّ يَأْتُوا

وہ اُن کے درمیان (جھگڑوں کا) فیصلہ فرما دیں تب ان میں سے ایک گروہ رُوگردانی کرنے والا ہوتا ہے۔ اور اگر فیصلہ اُن کے حق میں ہو تو اُن

إِلَيْهِ مُذْعِنِينَ ﴿٣٩﴾ أَفِي قُلُوبِهِمْ مَّرَضٌ أَمْ ارْتَابُوا أَمْ يَخَافُونَ

(رسول ﷺ) کے بڑے فرماں بردار بن کر چلے آتے ہیں۔ کیا اُن کے دلوں میں کوئی (نفاق کی) بیماری ہے یا وہ شک میں پڑے ہوئے ہیں یا

أَن يَّحِيفَ اللَّهُ عَلَيْهِمْ وَ رَسُولُهُ طَبْلٌ أَوْلِيكَ هُمُ الظَّالِمُونَ ﴿٤٠﴾ إِنَّمَا كَانَ قَوْلَ

انہیں اندیشہ ہے کہ اللہ اور اُس کے رسول (ﷺ) اُن پر ظلم کریں گے (نہیں) بلکہ وہی لوگ ظالم ہیں۔ بے شک مومنوں کی بات تو یہی ہوتی ہے

الْمُؤْمِنِينَ إِذَا دُعُوا إِلَى اللَّهِ وَ إِلَى رَسُولِهِ لِيُحْكَمَ بَيْنَهُمْ أَن يَقُولُوا سَمِعْنَا وَ

کہ جب انہیں بلا یا جائے اللہ اور اُس کے رسول (ﷺ) کی طرف تاکہ وہ اُن کے درمیان فیصلہ فرمائیں کہ وہ کہیں ہم نے (احکام کو) سنا اور ہم

أَطَعْنَا ط وَ أَوْلِيكَ هُمُ الْمُفْلِحُونَ ﴿٤١﴾ وَ مَنْ يُطِيعِ اللَّهَ وَ رَسُولَهُ وَ يَخْشِ اللَّهَ وَ

نے (ان کی) اطاعت کی اور یہی لوگ فلاح پانے والے ہیں۔ اور جو اللہ اور اُس کے رسول (ﷺ) کی اطاعت کرے اور اللہ سے ڈرے اور

يَتَّقِهِ فَأُولَئِكَ هُمُ الْفَائِزُونَ ﴿٤٢﴾ وَ أَقْسَمُوا بِاللَّهِ جَهْدَ أَيْمَانِهِمْ لَئِن

اُس (کی نافرمانی) سے بچے تو یہی لوگ کامیاب ہونے والے ہیں۔ اور یہ (منافقین) اللہ کی سخت قسمیں کھاتے تھے کہ اگر آپ (ﷺ) اُنہیں

أَمَرْتَهُمْ لِيَخْرُجْنَ ط قُلْ لَا تُقْسِمُوا طَاعَةً مَّعْرُوفَةً ط إِنَّ اللَّهَ

انہیں حکم دیں تو وہ (جہاد کے لیے) ضرور نکلیں گے آپ (ﷺ) فرمادیجئے قسمیں مت کھاؤ (تمہاری) اطاعت (خوب) معلوم ہے بے شک

خَيْرٌ بِمَا تَعْمَلُونَ ﴿٤٣﴾ قُلْ أَطِيعُوا اللَّهَ وَ أَطِيعُوا الرَّسُولَ ط

اللہ خوب خبردار ہے اُس سے جو تم کرتے ہو۔ (اے نبی ﷺ) اُنہیں فرمادیجئے کہ اطاعت کرو اللہ کی اور اطاعت کرو رسول (ﷺ) اُنہیں

فَإِن تَوَلَّوْا فَإِنَّمَا عَلَيْهِ مَا حُمِّلَ وَ عَلَيْكُمْ مَّا حُمِّلْتُمْ ط وَ إِن

کی پھر اگر تم نے منہ موڑ لیا تو بے شک رسول (ﷺ) کے ذمہ وہی کچھ ہے جو اُن پر لازم کیا گیا اور تمہارے ذمہ وہ ہے جو تم پر لازم کیا گیا اور اگر تم

تَطِيعُوهُ تَهْتَدُوا ط وَ مَا عَلَى الرَّسُولِ إِلَّا الْبَلْغُ الْمُبِينُ ﴿٤٤﴾ وَعَدَ اللَّهُ الَّذِينَ

اُن کی اطاعت کرو گے تو ہدایت پا جاؤ گے اور رسول (ﷺ) کے ذمہ تو صرف واضح طور پر (حق بات) پہنچا دینا ہے۔ اللہ نے تم میں سے اُن

أَمَنُوا مِنْكُمْ وَ عَمِلُوا الصَّالِحَاتِ لِيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ

لوگوں سے وعدہ فرمایا ہے جو ایمان لائے اور جنہوں نے نیک اعمال کیے کہ وہ ضرور بالضرور انہیں زمین میں خلافت عطا فرمائے گا جس طرح اُس نے اُن لوگوں

قَبْلَهُمْ ۖ وَ لَيْبَكُنَّ لَهُمْ دِيْنَهُمُ الَّذِي ارْتَضَى لَهُمْ وَ لَيْبَدَلْتَهُمْ مِّنْ بَعْدِ خَوْفِهِمْ

کو خلافت عطا فرمائی جو ان سے پہلے تھے اور ان کے لیے ان کے اُس دین کو ضرور غالب کرے گا جو اُس نے ان کے لیے پسند کیا اور ان کے خوف (کی

اَمْنًا ۙ يَعْبُدُوْنَ نِيَّ لَا يُشْرِكُوْنَ بِيْ شَيْءًا ۗ وَ مَنْ كَفَرَ بَعْدَ ذٰلِكَ فَاُولٰٓئِكَ

کیفیت) کو ضرور امن سے بدل دے گا (بس) وہ میری عبادت کریں گے میرے ساتھ کسی کو شریک نہ ٹھہرائیں گے اور جو اس کے بعد (بھی) ناشکری کریں تو

هُمُ الْفٰسِقُوْنَ ۝۵۵ وَ اَقِيْبُوا الصَّلٰوةَ وَ اَتُوا الزَّكٰوةَ وَ اطِيعُوا الرَّسُوْلَ لَعَلَّكُمْ

ایسے ہی لوگ فاسق ہیں۔ اور نماز قائم کرو اور زکوٰۃ ادا کرو اور رسول (ﷺ) کی اطاعت کرو تاکہ تم پر

تُرْحَمُوْنَ ۝۵۶ لَا تَحْسَبَنَّ الَّذِيْنَ كَفَرُوْا مُعْجِزِيْنَ فِي الْاَرْضِ وَ مَا لَهُمْ النَّارُ ۗ وَ

رحم کیا جائے۔ ہرگز نہ سمجھنا ان لوگوں کو جنہوں نے کفر کیا کہ وہ (اللہ کو) زمین میں عاجز کرنے والے ہیں اور ان کا ٹھکانا (جہنم کی) آگ ہے اور

لَيْسَ الْبَصِيْرُ ۙ يٰۤاَيُّهَا الَّذِيْنَ اٰمَنُوْا لِيَسْتَاْذِنَكُمْ الَّذِيْنَ مَلَكَتْ اَيْمَانُكُمْ وَ الَّذِيْنَ

یقیناً وہ بہت بُرا ٹھکانا ہے۔ اے ایمان والو! چاہیے کہ وہ تم سے اجازت طلب کیا کریں جو تمہاری ملکیت میں (غلام اور کنیزیں) ہیں اور وہ (بچے) جو تم میں سے

لَمْ يَبْلُغُوا الْحُلُمَ مِنْكُمْ ثَلَاثَ مَرَّاتٍ ۙ مِنْ قَبْلِ صَلٰوةِ الْفَجْرِ وَ

ابھی بلوغت کو نہیں پہنچے تین اوقات میں فجر کی نماز سے پہلے اور

حِيْنَ تَضَعُوْنَ ثِيَابَكُمْ مِّنَ الظُّهْرِ ۙ وَ مِّنْ بَعْدِ صَلٰوةِ الْعِشَاءِ ۗ ثَلَاثُ عَوْرٰتٍ

دوپہر کے وقت جب تم اپنے کپڑے اتارے رکھتے ہو اور عشاء کی نماز کے بعد، (یہ) تین اوقات) تمہارے پردے کے ہیں

لَكُمْ ۙ لَيْسَ عَلَيْكُمْ وَ لَا عَلَيْهِمْ جُنَاحٌۢ بَعْدَ هُنَّ ۙ طَوْفُوْنَ عَلَيْكُمْ بَعْضُكُمْ عَلٰی

ان اوقات کے علاوہ تم پر کوئی حرج ہے اور نہ ان پر (بقیہ اوقات میں وہ) تمہارے ہاں (کثرت کے ساتھ) ایک دوسرے کے پاس آتے جاتے رہتے ہیں

بَعْضٍ ۙ كَذٰلِكَ يُبَيِّنُ اللّٰهُ لَكُمْ الْاٰیٰتِ ۙ وَ اللّٰهُ عَلِيْمٌ حَكِيْمٌ ۝۵۸ وَ اِذَا بَلَغَ الْاَطْفَالُ

اسی طرح اللہ تمہارے لیے آیتوں کو واضح فرماتا ہے اور اللہ خوب جاننے والا بڑی حکمت والا ہے۔ اور جب تمہارے بچے بلوغ کو پہنچ جائیں

مِنْكُمْ الْحُلُمَ فَلْيَسْتَاْذِنُوْا كَمَا اسْتَاْذَنَ الَّذِيْنَ مِنْ قَبْلِهِمْ ۙ كَذٰلِكَ يُبَيِّنُ اللّٰهُ لَكُمْ

تو وہ اجازت طلب کیا کریں جیسا کہ ان سے پہلے (بالغ افراد) اجازت طلب کرتے ہیں اس طرح اللہ تمہارے لیے اپنی آیات (خوب) واضح فرماتا ہے اور

اٰیٰتِهِ ۙ وَ اللّٰهُ عَلِيْمٌ حَكِيْمٌ ۝۵۹ وَ الْقَوَاعِدُ مِنَ النِّسَاءِ الَّتِي لَا يَرْجُوْنَ نِكَاحًا فَلَيْسَ

اللہ خوب جاننے والا بڑی حکمت والا ہے۔ اور وہ خانہ نشین بوڑھی عورتیں جو نکاح کی آرزو نہیں رکھتیں ان پر کوئی گناہ نہیں ہے کہ وہ اپنے (زائد) کپڑے اتار

عَلَيْهِنَّ جُنَاحٌ أَنْ يَضَعْنَ ثِيَابَهُنَّ غَيْرَ مُتَبَرِّجَاتٍ بِزِينَةٍ ۗ وَأَنْ يَسْتَعْفِفْنَ خَيْرٌ لَهُنَّ ۗ وَ

دیں بشرطیکہ وہ (بھی) زینت کو ظاہر کرنے والی نہ بنیں اور اگر وہ (اس سے بھی) احتیاط رکھیں تو ان کے لیے بہتر ہے اور

اللَّهُ سَبِيحٌ عَلَيْهِمُ ۚ ﴿٦٠﴾ لَيْسَ عَلَى الْأَعْلَىٰ حَرَجٌ وَلَا عَلَى الْأَعْرَاجِ حَرَجٌ وَلَا عَلَى

اللہ خوب سننے والا خوب جاننے والا ہے۔ نابینا پر کوئی حرج نہیں ہے اور نہ ہی لنگڑے پر کوئی حرج ہے اور نہ

الْمَرْبُوضِ حَرَجٌ وَلَا عَلَىٰ أَنْفُسِكُمْ أَنْ تَأْكُلُوا مِنْ بُيُوتِكُمْ أَوْ بُيُوتِ آبَائِكُمْ أَوْ بُيُوتِ

مريض پر کوئی حرج ہے اور نہ تمہاری جانوں پر کہ تم اپنے گھروں سے کھاؤ یا اپنے والد کے گھروں سے یا اپنی

أُمَّهَاتِكُمْ أَوْ بُيُوتِ إِخْوَانِكُمْ أَوْ بُيُوتِ أَخْوَاتِكُمْ أَوْ بُيُوتِ أَعْمَامِكُمْ أَوْ بُيُوتِ

ماؤں کے گھروں سے یا اپنے بھائیوں کے گھروں سے یا اپنی بہنوں کے گھروں سے یا اپنے چچاؤں کے گھروں سے یا اپنی پھوپھیوں کے گھروں سے یا اپنے

عَمَّتِكُمْ أَوْ بُيُوتِ أَخْوَالِكُمْ أَوْ بُيُوتِ خَلَتِكُمْ أَوْ مَا مَلَكَتُمْ مَفَاتِحَهُ أَوْ صَدِيقِكُمْ ۗ

ماموں کے گھروں سے یا اپنی خالاؤں کے گھروں سے یا ان گھروں سے، جن کی چابیوں کا تم اختیار رکھتے ہو یا اپنے دوست کے گھر سے تم پر کوئی حرج نہیں

لَيْسَ عَلَيْكُمْ جُنَاحٌ أَنْ تَأْكُلُوا جَمِيعًا أَوْ أَشْتَاتًا ۖ فَإِذَا دَخَلْتُمْ بُيُوتًا فَسَلِّمُوا عَلَىٰ

ہے کہ تم سب مل کر کھاؤ یا الگ الگ پھر جب تم (ان میں سے) کسی گھر میں داخل ہو تو اپنی سلام کو سلام کہا کرو یہ (ملاقات کی) اچھی دعا ہے

أَنْفُسِكُمْ تَحِيَّةً مِّنْ عِنْدِ اللَّهِ مُبَرَكَةٌ طَيِّبَةٌ ۚ كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ

جو اللہ کے پاس سے بابرکت (اور) پاکیزہ ہے اسی طرح اللہ تمہارے لیے آیات واضح فرماتا ہے تاکہ تم

تَعْقِلُونَ ﴿٦١﴾ إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَىٰ

سمجھ سکو۔ بے شک مومن تو بس وہی ہیں جو اللہ اور اس کے رسول (ﷺ) پر ایمان لائے اور جب وہ ان (رسول اللہ ﷺ کے ساتھ) ہیں تو جب وہ ان

أَمْرٍ جَامِعٍ لَّمْ يَذْهَبُوا حَتَّىٰ يَسْتَأْذِنُوهُ ۗ إِنَّ الَّذِينَ

کے ساتھ کسی اجتماعی کام پر (حاضر) ہوتے ہیں وہ نہیں جاتے جب تک وہ نبی (ﷺ) سے اجازت نہ لے لیں بے شک جو

يَسْتَأْذِنُونَكَ أُولَٰئِكَ الَّذِينَ يُؤْمِنُونَ بِاللَّهِ وَرَسُولِهِ فَإِذَا

آپ (ﷺ) سے اجازت مانگتے ہیں یہی وہ لوگ ہیں جو اللہ اور اس کے رسول (ﷺ) پر ایمان رکھتے ہیں تو جب وہ آپ

اسْتَأْذِنُوكَ لِبَعْضِ شَأْنِهِمْ فَأَنْزَلْنَا لِسَانَ مَنُومٍ مِّنْهُمْ ۖ وَاسْتَغْفِرْ لَهُمُ اللَّهُ ۗ

سے اپنے کسی کام کے لیے اجازت مانگیں تو ان میں سے جسے آپ چاہیں اجازت دے دیں اور ان کے لیے اللہ سے مغفرت مانگیں

إِنَّ اللَّهَ غَفُورٌ رَحِيمٌ ﴿٦٢﴾ لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ

بے شک اللہ بڑا ہی بخشنے والا نہایت رحم فرمانے والا ہے۔ (مومنو!) تم اپنے درمیان رسول (ﷺ) کے بلانے کو ایسا (معمولی) نہ بنا لو جیسے تم

بَعْضُكُمْ بَعْضًا ط قَدْ يَعْلَمُ اللَّهُ الَّذِينَ يَتَسَلَّلُونَ مِنْكُمْ لِوَاذًا فَلْيَحْذَرِ

آپس میں ایک دوسرے کو بلا یا کرتے ہو یقیناً اللہ تم میں سے اُن لوگوں کو (خوب) جانتا ہے جو ایک دوسرے کی آڑ میں چپکے سے کھسک جاتے ہیں پس وہ لوگ

الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ﴿٦٣﴾

ڈریں جو رسول (ﷺ) کے حکم کے خلاف کر رہے ہیں کہ کہیں ان پر (دنیا میں) کوئی آفت نہ آ پڑے یا انھیں (آخرت میں) کوئی دردناک

آلَا إِنَّ لِلَّهِ مَا فِي السَّمَوَاتِ وَالْأَرْضِ ط قَدْ يَعْلَمُ مَا أَنْتُمْ عَلَيْهِ ط وَ يَوْمَ

عذاب نہ آ پڑے۔ آگاہ ہو جاؤ! بے شک اللہ ہی کا ہے جو کچھ آسمانوں اور زمینوں میں ہے وہ یقیناً جانتا ہے جس حال پر تم ہو اور جس دن لوگ اس کی طرف

يُرْجَعُونَ إِلَيْهِ فَيُنَبِّئُهُم بِمَا عَمِلُوا ط وَاللَّهُ بِكُلِّ شَيْءٍ عَلِيمٌ ﴿٦٤﴾

لوٹائے جائیں گے تو وہ ان کو بتا دے گا جو کچھ وہ کیا کرتے تھے اور اللہ ہر شے کو خوب جاننے والا ہے۔

۶۴

سُورَةُ التَّوْرَةِ كِي آيَات 1 تا 3، 28 تا 31، 55 اور 56 کے با محاورہ ترجمے کا امتحان لیا جائے۔

نوٹ

### معاشرتی زندگی کے اہم اصول

يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَ تَسَلِّمُوا عَلَى أَهْلِهَا ط

ذَلِكُمْ خَيْرٌ لَّكُمْ لَعَلَّكُمْ تَذَكَّرُونَ (سُورَةُ التَّوْرَةِ: 27)

ترجمہ: اے ایمان والو! اپنے گھروں کے سوا دوسرے گھروں میں داخل نہ ہونا یہاں تک کہ تم اجازت (نہ) لے لو

اور گھر والوں کو سلام (نہ) کر لو۔ یہ تمہارے لیے بہتر ہے تاکہ تم نصیحت حاصل کرو۔

### آداب بارگاہ رسالت مآب (ﷺ) صَلَّيَ اللَّهُ عَلَيْهِ وَعَلَىٰ

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضُكُمْ بَعْضًا ط (سُورَةُ التَّوْرَةِ: 62)

ترجمہ: (مومنو!) تم اپنے درمیان رسول (ﷺ) کے بلانے کو ایسا (معمولی) نہ بنا لو جیسے تم آپس میں ایک دوسرے کو بلا یا کرتے ہو۔

## مشق

درست جواب کا انتخاب کریں۔

(i) نبی کریم ﷺ نے عورتوں کو کون سی سورت سکھانے کا حکم دیا ہے؟

(الف) سُورَةُ التَّوْرَةِ (ب) سُورَةُ الْفَاتِحَةِ

(ج) سُورَةُ الْمَائِدَةِ (د) سُورَةُ الْاِخْلَاصِ

(ii) حضرت عائشہ صدیقہ رضی اللہ تعالیٰ عنہا کی پاک دامنی کو بیان کیا گیا ہے:

(الف) سُورَةُ التَّوْرَةِ میں (ب) سُورَةُ الْحُجُرَاتِ میں

(ج) سُورَةُ الصَّفِّ میں (د) سُورَةُ الْمَجَادَلَةِ میں

(iii) بغیر اجازت داخل ہونے کی اجازت ہے:

(الف) چچا کے گھر میں (ب) ماموں کے گھر میں

(ج) بھائی کے گھر میں (د) سرانے اور مسافر خانے میں

(iv) آرام کرنے کے تین مخصوص اوقات میں شامل ہے:

(الف) فجر سے پہلے کا وقت (ب) فجر کے بعد کا وقت

(ج) ظہر کے بعد کا وقت (د) عصر کے بعد کا وقت

(v) کافروں کے اعمال کو تشبیہ دی گئی ہے:

(الف) بارش سے (ب) سراب سے

(ج) نہر سے (د) صحرا سے

مختصر جواب دیں۔

(i) سُورَةُ التَّوْرَةِ کی فضیلت کے بارے میں ایک حدیث مبارک کا ترجمہ تحریر کریں۔

(ii) سُورَةُ التَّوْرَةِ میں مذکور معاشرتی آداب و احکام میں سے کوئی سے تین بیان کریں۔

(iii) سُورَةُ التَّوْرَةِ میں اللہ تعالیٰ کی نورانیت کا تذکرہ کن الفاظ میں بیان کیا گیا ہے؟

(iv) سُورَةُ التَّوْرَةِ میں زیب و زینت کے حوالے سے عورتوں کو کیا حکم دیا گیا ہے؟

(v) سُورَةُ التَّوْرَةِ میں اہل ایمان کا کیا طرز عمل بیان کیا گیا ہے؟



درج ذیل قرآنی آیات کا با محاورہ ترجمہ کریں۔

- الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ ۚ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ۚ وَلَيَشْهَدُ عَذَابُهُمَا طَائِفَةٌ مِّنَ الْمُؤْمِنِينَ ٢٤
- لَيْسَ عَلَيْكُمْ جُنَاحٌ أَنْ تَدْخُلُوا بُيُوتًا غَيْرَ مَسْكُونَةٍ فِيهَا مَتَاعٌ لَّكُمْ ۗ وَاللَّهُ يَعْلَمُ مَا تُبْدُونَ وَمَا تَكْتُمُونَ ٢٥ قُلْ لِلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا فُرُوجَهُمْ ۗ ذَلِكَ أَزْكَى لَهُمْ ۗ إِنَّ اللَّهَ خَبِيرٌ بِمَا يَصْنَعُونَ ٢٦
- وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ ۗ وَلَيُبَدِّلَنَّهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا ۗ

تفصیلی جواب دیں۔

○ سُورَةُ التَّوْرَةِ کے بنیادی مضامین تحریر کریں۔

سرگرمیاں برائے طلبہ

- سُورَةُ التَّوْرَةِ کا ترجمہ پڑھیں اور اہم نکات سے اپنے دوستوں کو آگاہ کریں۔
- سُورَةُ التَّوْرَةِ کی روشنی میں اپنے اساتذہ کرام کی مدد سے معلوم کریں کہ ”استیذان“ کیا ہے اور ان معلومات کو اپنی کاپی پر تحریر کریں۔
- سُورَةُ التَّوْرَةِ میں مذکور معاشرتی آداب کی فہرست بنائیں۔
- سُورَةُ التَّوْرَةِ کی آیات 1 تا 3، 28 تا 31، 55 اور 56 کا ترجمہ یاد کریں اور کاپی پر لکھیں۔
- امتحانی جائزہ کے لیے مختص آیات پر خصوصی توجہ دیں۔

برائے اساتذہ کرام

- سُورَةُ التَّوْرَةِ میں بیان کردہ معاشرتی آداب و احکام کے بارے میں طلبہ کو آگاہ کریں۔
- طلبہ کو پابندی سے پانچ وقت کی نماز ادا کرنے کی تلقین کریں۔
- طلبہ کو ایک دوسرے کو سلام کرنے کی ترغیب دیں۔
- طلبہ کو رسالت مآب ﷺ بارگاہ میں حاضری کے آداب سے آگاہ کریں۔